

ಕೋರಿಕೆ, ನೆರವೇರಿಕೆ!

ಲಲಿತಾ ತನ್ನ ಪತಿ ಕೇಶವನಿಗೆ ಎಂದೂ ಸೋಲುತ್ತಿರಲಿಲ್ಲ. ತನ್ನದೇ ನಡೆಯಬೇಕೆಂಬ ಹಟ. ಇದರಿಂದಾಗಿ ಕೇಶವನಿಗೆ ಜೀವನವೇ ಬೇಸರವಾಗಿ ಹೋಗಿತ್ತು. ಒಮ್ಮೆ ಇಬ್ಬರೂ ಹಾದಿಯಲ್ಲಿ ಹೋಗುತ್ತಿರಬೇಕಾದರೆ ಆ ಹಾದಿ ಬದಿಯಲ್ಲಿ ಜನರ ಗುಂಪೊಂದು ಕಾಣಿಸಿತು. ವಿಚಾರಿಸಲಾಗಿ ಈ ಹಾದಿ ಬದಿಯಲ್ಲಿರುವ ಬಾವಿಗೆ ನಮ್ಮ ಮನಸ್ಸಿನ ಕೋರಿಕೆಯನ್ನು ಹೇಳಿ ನಾಣ್ಯವನ್ನು ಹಾಕಿದರೆ ಅದು ಖಂಡಿತ ಈಡೇರುತ್ತದೆ ಎನ್ನುವ ವಿಷಯ ತಿಳಿಯಿತು.

ತಕ್ಷಣವೇ ಕೇಶವ ಬಾವಿಯಲ್ಲಿ ನಾಣ್ಯವೊಂದನ್ನು ಹಾಕಿದನು. ಆತನಿಗಿಂತ ತಾನೇನು ಕಡಿಮೆ ಎಂದು ಲಲಿತಾ ತಾನು ಕೂಡ ನಾಣ್ಯವೊಂದನ್ನು ಹಾಕಲು ಬಾವಿಯ ಬಳಿ ಹೋದಾಗ ಅಕಸ್ಮಾತ್ ಕಾಲು ಜಾರಿ ಬಾವಿ ಒಳಗೆ ಬಿದ್ದಳು.

ಕೇಶವ ತನಗೆ ತಾನೇ 'ದೇವರೇ ಇಷ್ಟು ಬೇಗ ನನ್ನ ಕೋರಿಕೆಯನ್ನು ನೆರವೇರಿಸಿದೆಯಾ' ಎಂದು ಕೊಳ್ಳುತ್ತಾ ಬಾವಿಯಲ್ಲಿರುವ ತನ್ನ ಹೆಂಡತಿಯನ್ನು



ನೋಡಲು ಬಾವಿಯ ಬಳಿ ಸಾರಿದಾಗ ಆತನು ಕಾಲು ಜಾರಿ ಅದರಲ್ಲಿ ಬಿದ್ದನು!

ಶಂಕರೇಗೌಡ ತುಂಬಕೆರೆ

ನಿಲ್ಲಿಸಿದ್ದಾಕೆ?

ಸರ್ವೋತ್ತಮರಾಯರು ವರಾಂಡದಲ್ಲಿ ಪೇಪರ್ ಓದುತ್ತಾ ಕುಳಿತಿಿದ್ದರು. ಹುಡುಗರ ಗುಂಪೊಂದು ಬಂದಿತು. 'ಸಾರ್, ಏರಿಯಾದಲ್ಲಿ ಗಣಪತಿಯನ್ನು ಕೂಡಿಸುತ್ತಿದ್ದೀವಿ. ಚಂದಾ ಕೊಡಿ' ಎಂದಿತು.

'ನಾನು ಕೊಡೋಲ್ಲ. ನಿಮ್ಮ ಆಡೋದೊಂದು, ಮಾಡೋದೊಂದು' ಎಂದರು ರಾಯರು.

'ಯಾಕೆ ಸಾರ್, ಹಾಗಂತೀರಾ?' ಎಂದು ಹುಡುಗರ ಗುಂಪು ಕೇಳಿತು.

ರಾಯರು ಹೇಳಿದರು 'ಇನ್ನೇನು ಮತ್ತೆ? ಕಳೆದ ಸಾರಿಯೂ ಹೀಗೇ ಗಣೇಶನನ್ನು ಕೂಡಿಸುವೆವೆಂದು ಹೇಳಿ ನನ್ನಿಂದ ಚಂದಾ ಪಡೆದು ಹೋದಿರಿ. ಅದರೆ ಮಾಡಿದ್ದೇನು? ನಿಂತ ಗಣಪನನ್ನ ತಂದಿರಿ! ಇದು ಮೋಸ ಅಲ್ಲಾ?' ಎಂದಾಗ ಹುಡುಗರು ಪೆಚ್ಚಾದರು.

ಕೆ. ಶ್ರೀಕಲಾ ಹೆಬ್ಬಾರ್



ಕಲೆ: ಗಣೇಶ ಆಚಾರ್ಯ